



پادری فنڈر نے ہندوستان آنے سے قبل "میرزاں الحق" تصنیف کر لی تھی۔ اس کتاب کا موضوع اسلامی عقائد اور ضروریات دین میں شک و ارتیاب کے کاٹنے کا تھا۔ چنانچہ اس میں اس نے اپنے پیش رو عیسائی مشنریز پادری لی (LEE S REV) کی کتاب "عیسائیت اور اسلام کی منظرانہ تحریریں"

TRACTS ON CHRISTIANITY AND MOHAMMEDANISM
(CONTROVERSIAL

مطبوعہ کیرج ۱۸۴۳ء اور پادری چارلس فاسٹر (CHARLES FOSTER) کی تصنیف "راز اسلام ظلت ازہام" (MOHAMMEDANISM UNVEILED) مطبوعہ لندن ۱۸۴۹ء سے بہت فائدہ اٹھایا تھا۔ فنڈر کی کتاب "میرزاں الحق" سب سے پہلے شوش (SHUSHY) سے ۱۸۴۵ء میں شائع ہوئی اور اس کے بعد اس کا اردو ترجمہ مرزا پور سے ۱۸۴۳ء میں شائع ہوا۔ اس کتاب میں پادری فنڈر نے

اولاً یہ ثابت کرنے کی کوشش کی تھی کہ قرآن حکیم کی رو سے باجبل بھی الہامی کتاب ہے اور یہ ممکنہ کہ متاخر امام کے ذریعہ قدیم مکتوب منوح ہو جاتا ہے۔ اللہ تعالیٰ کی شان الوہیت سے بعید ہے کیونکہ حق تعالیٰ کو اس کی حاجت نہیں کہ وہ زمانہ سے تغیرات کے ساتھ اپنے احکامات میں کوئی ترمیم کرے۔

کتاب کا دوسرا باب جو کتاب کے نصف صفحات پر پھیلا ہوا ہے اس میں فنڈر نے عیسائیت کے عقائد اور اسکی تعلیمات کی وضاحت کرتے ہوئے یہ بتانے کی کوشش کی ہے کہ عیسائیت کے پاس ایک مکمل منابطہ اخلاق موجود ہے۔ جو ہر زمانہ کی ضرورت پوری کرنے کیسے کافی ہے۔ کتاب کے آخری حصہ میں اسلام پر اعتراضات کئے گئے ہیں جن کا بڑا حصہ مذکورہ بالا پادری لی (LEE REV) اور پادری چارلس فاسٹر (FOSTER)

(CHARLES) کی کتابوں سے لیا گیا ہے۔ اس میں جناب رسول اللہ صلی اللہ علیہ وسلم کے بارہویں پیش گوئیوں سے انکار، قرآن حکیم کا باجبل سے ماخوذ ہونا، تفسیر پر اعتقاد، کتابوں پر مذمت، معافی طلب کرنا نجات کیلئے کافی نہ ہونا اور جناب رسول اللہ صلی اللہ علیہ وسلم کے اخلاق و اعمال پر اعتراضات کئے گئے ہیں۔ آخر میں ایک ضمیمہ ہے جس میں چھ افادہ کے قبول عیسائیت کی رد و ادیان کی گئی ہے۔

پادری فنڈر کا دوسرا مختصر کتابچہ "مفتوح الاسرار" ہے جس میں سیدنا عیسیٰ علیہ السلام کی الوہیت اور تثلیث کی حقانیت ثابت کرنے کی کوشش کی گئی ہے۔ مصنف نے اس کتاب میں اس بات پر خاص طور سے زور دیا ہے کہ قرآن کریم میں سیدنا عیسیٰ علیہ السلام کی جو صفات بیان کی گئی ہیں وہ ان کی الوہیت کی مظہر ہیں۔ تثلیث کے

پادری فنڈز کی تبلیغ و اشاعت کا دوسرا طریقہ یہ تھا کہ اس نے اپنے ان کتابوں جن کا ذکر اوپر ہو چکا ہے۔ اور ان کے اردو ترجموں کو وسیع پیمانے پر مسلمانوں خصوصاً علماء کے طبقے میں تقسیم کیا، کیونکہ حکومت وقت کا پورا خزانہ اس کے لئے کھلا تھا۔ روپے پیسے کی کوئی کمی نہ تھی۔ حکومت برطانیہ نے اپنے اس مذہب کی نشر و اشاعت کیلئے تمام وسائل اس کو میا کئے ہوئے تھے۔ فنڈز کی یہ کتابیں جب عوام اور طبقہ علماء میں پہنچیں تو انہیں سخت شہویش ہوئی۔ ہندوستان کی تاریخ میں یہ پہلا موقع تھا کہ کفر نے اسلام کو کھلا چیلنج کیا تھا اور اہل کفر نے اس طرح اہل اسلام کو اور خصوصی طور پر علماء کے طبقہ کو دعوت اور دہادی تھی۔ اور دعوت بھی ایسی جسے حکومت وقت کی بھرپور حمایت حاصل تھی اور حکومت کے تمام ذرائع اس کی پشت پر تھے۔ علماء کو خطرہ تھا کہ کہیں عوام ترغیب و ترہیب یا طمع و خوف میں اسلام کو چھوڑنا شروع نہ کر دیں یا ان کتابوں کے کسی منافیہ یا دلیل سے متاثر ہو کر اسلام کے بارہ کلکوں و شبہات اپنے ذہن میں پیدا نہ کر لیں۔ چنانچہ علماء نے اسلام نے ان کتابوں کے اور خصوصی طور پر "میزان الحق" (جو کہ اصل کتاب تھی اور فنڈز کی دوسری کتابیں اسی کی تشریح و تفضیل تھیں) کے جوابات دینے شروع کئے۔

سب سے پہلے شمال مغربی صوبہ جات کی محمدان سوسائٹی (MOHAMMEDAN SOCIETY OF THE NORTH WESTERN PROVINCES) نے ان کتابوں خصوصاً "میزان الحق" کے جواب میں چند مختصر کتابچے شائع کئے۔ لیکن ان میں فنڈز کے اعتراضات کے شافی اور مدلل جواب دینے کے بجائے اکثر اعتراضات کے بارہ میں صرف یہ کہا گیا تھا کہ اس نے جو دلائل دیئے ہیں وہ ناقابل فہم ہیں۔

پادری فنڈز نے اپنی تصنیفات کے لئے دربار اودھ سے منسلک مجتہد سید علی کو بھی ۱۸۴۲ء میں ارسال کئے تھے۔ شیعہ مجتہد سید علی نے فنڈز کی فارسی دانی کی تعریف کرتے ہوئے یہ خیال ظاہر کیا کہ ان کتابوں کو تحریر کرنے میں کسی اہل زبان کی خدمت سے فائدہ اٹھایا گیا ہے۔ انہوں نے اپنے ایک شاگرد سید محمد ہادی (جو مذہب اسمانی العقیدہ تھے) کو پادری فنڈز کا جواب لکھنے پر مامور کیا۔ سید محمد ہادی نے ۲۲۲ صفحات پر مشتمل ایک کتاب تحریر کی جو "مفتاح الاسرار" کے جواب میں تھی۔ یہ کتاب ۱۸۴۵ء میں لکھنؤ سے شائع ہوئی۔

یہ کتاب اگرچہ فارسی میں تھی لیکن اس میں طویل عربی عبارتیں اور اقتباسات نقل کئے گئے تھے۔ اگرچہ اس میں فنڈز کی کتاب "مفتاح الاسرار" کا مدلل جواب دیا گیا تھا اور خود سیدنا عیسیٰ علی نبینا وعلیہ الصلوٰۃ والسلام کے اقوال سے عیسائی عقائد کی تکذیب و تردید کی گئی تھی۔ لیکن "میزان الحق" میں اسلام پر کئے گئے اعتراضات سے بحث نہیں کی گئی تھی۔ بلکہ اسے "میزان الباطل" سمجھ کر اس سے اعراض برتا گیا تھا۔

اسی زمانہ میں پادری فنڈز کی سید رحمت علی (۱) اور محمد کاظم علی سے خط و کتابت ہوتی رہی۔ جو ۱۸۴۲ء سے شروع ہو کر ۱۸۴۳ء یا ۱۸۴۵ء تک چلتی رہی۔ یہ سلسلہ اس وقت ختم ہو گیا جب پادری فنڈز نے جواب دینے سے

۱۔ سید رحمت علی اور مولانا رحمت اللہ کیرانویؒ دو مختلف شخصیات ہیں۔ لیکن اہل مغرب نے ان دونوں کو خلط ملط کر دیا ہے تاکہ لوگ دونوں حضرات کو ایک شخصیت ہی سمجھنے لگیں، حالانکہ سید رحمت علی وہ ہیں جن سے پادری فنڈز کی صرف خط و کتابت ہوئی تھی جبکہ مولانا رحمت اللہ کیرانویؒ نے باقاعدہ زبانی مناظرہ کر کے فنڈز کو شکست فاش دی تھی۔ اس طریقہ سے انگریز مؤرخین پردہ ڈالنا چاہتے ہیں اور بجائے مولانا رحمت اللہ کے سید رحمت علی کا نام لیتے ہیں تاکہ پادری فنڈز کی شکست کا ذکر نہ آنے پائے۔

انکار کر دیا۔ ایک روایت اس سلسلہ میں یہ ہے کہ ماسٹر رام چند (نوعیائی) اور سامن ڈیز نے بے سروپا اعتراضات کی بارش شروع کر دی اور کھلم کھلا یہ کہنے لگے کہ نعوذ باللہ "جو کتاب اسلام کے رسول مہدیؐ نے دنیا کو دی ہے۔ اس کا کلام اللہ ہونا چاہی اور باطنی سند سے خارج ہے۔" (ملاحظہ ہو مخطوطہ یوٹھین لائبریری "کنسورڈ نمبر ۲۱۷-MS MILL) تو محمد کاظم علی سجادہ نشین درگاہ حضرت سلیم چشتی آگرہ، سید رحمت علی اور رئیس الاحرار حضرت مولانا حسرت موبانی کے جد امجد مولانا اہل حسن نے ۱۸۳۳ء میں پادری فنڈر کو باقاعدہ چیلنج کیا اور پبلک مناظرہ کی دعوت دی، لیکن پادری فنڈر کا تبادلہ پشاور ہو گیا یا کر دیا گیا اور عیسائی سرگرمیاں نسبتاً ہلکی پڑ گئیں۔ لیکن ضرارت انگیز سالوں اور کتابوں نے فضا کو نہایت کمدر کر دیا ہوا تھا۔

ایسا معلوم ہوتا ہے کہ محمد کاظم علی، سید رحمت علی مولانا اہل حسن نے پہلے تو پادری فنڈر کو زبانی مناظرے کا باقاعدہ چیلنج کیا لیکن جب پادری فنڈر کا پشاور تبادلہ ہو گیا تو مولانا سید رحمت علی اور محمد کاظم نے فنڈر سے خط و کتابت شروع کر دی۔

دو تین سال تک یعنی ۱۸۳۵ء تک خط و کتابت کا یہ سلسلہ جاری رہا۔ آخر پادری فنڈر نے ان حضرات کے خطوط کا جواب دینا بند کر دیا۔ فنڈر کا جواب دینے سے انکار اس وجہ سے تھا کہ اسے پاس ان دونوں حضرات کے سوالوں کا جواب نہیں تھا۔

ان خطوط میں محمد کاظم علی مرحوم نے فنڈر سے یہ سوال کیا تھا کہ جب سیدنا عیسیٰ علیہ السلام نے خود ہی یہ کہا تھا کہ وہ بنی اسرائیل کی کھوئی ہوئی ہیرنوں کی بدلت کیئے آئے ہیں تو پھر ان کے متعلق یہ کہنا کہ وہ ساری دنیا کے لئے مبعوث ہوئے تھے۔ کیا ان کی مذہب نہیں ہے؟ اس سوال کے جواب میں پادری فنڈر کو بالآخر یہ جواب کرنا پڑا کہ سیدنا عیسیٰ علیہ السلام کی نبوت اصولاً دو دویوں کے لئے تھی اور ان کی تعصبات ابھی دنیوی زندگی میں (یعنی مصلوب ہونے کے بعد دوبارہ زندہ ہونے سے پہلے) تکمیل کو نہیں پہنچی تھیں۔ مولانا سید رحمت علی اور محمد کاظم علی نے اپنے خطوط میں سیدنا عیسیٰ علیہ السلام کی الوہیت اور ان کے حواریوں کے اہام اور نبی آخر الزمان ﷺ کے بارہ میں بائبل کی پیش گوئیوں کے متعلق مسائل بھی اٹھائے، لیکن پادری فنڈر ان کا کوئی شافی اور کافی جواب نہیں دے سکا تھا۔ کیونکہ حق حق ہوتا ہے اور باطل باطل، اور باطل حق کا سامنا نہیں کر سکتا۔

پادری فنڈر اور آگرہ کے مولانا سید علی حسین کے درمیان بھی اسلام اور عیسائیت کی حقانیت کے بارہ میں خط و کتابت ہوئی، یہی تھی جے مرزا پور کے ایک مشنری ماہنامہ "خیر خواہ ہند" نے شائع کیا تھا۔ مولانا سید علی حسین نے بعد میں رد عیسائیت پر ایک کتاب بھی لکھی تھی جو غالباً لکھنؤ سے شائع ہوئی تھی۔ لیکن اس کے بارہ میں کوئی تفصیل دستیاب نہیں ہو سکی۔ اسی زمانہ میں لکھنؤ میں کسی نامعلوم شخص نے پادری فنڈر کی تصنیفات کے جواب میں "خزائنہ سولت الضعیف" کے نام سے ۱۸۳۳ء مطابق ۱۲۵۸ھ میں ایک کتابچہ شائع کیا۔ ایسا معلوم ہوتا ہے کہ اس کتابچے کا مصنف ایسٹ انڈیا کمپنی کا کوئی ملازم تھا جس نے اپنا نام ظاہر کرنا مناسب نہیں سمجھا تھا۔

جن ہندوستانی علماء نے فنڈر کی کتاب "میزان الحق" کی تردید میں کتابیں لکھیں ان میں ناصر الدین ابوالمنصور دہلوی، اور شیخ محمد اہل حسن رضوی شامل ہیں۔ لیکن حضرت مولانا رحمت اللہ صاحب کیرانوی کی شخصیت

اور تصنیفات نے میسائی مبلغین اور میسائی دعوت و تبلیغ کی راہ میں کوہِ گراں کھم کھم کر دیا۔ سید آل حسن رضوی کی کتاب "مستعار کے مطالعہ سے فنڈز نے انہ اڑوا لیا کہ اسکی کتاب "میزان الحق" میں کچھ بنیادی خامیاں ہیں۔ اس لئے اس نے اپنی کتاب کا از سر نو جائزہ لے کر بعض عبارتوں کو حذف کر کے آگرہ سے فارسی میں نیا ایڈیشن ۱۸۴۹ء میں شائع کر دیا۔ اس کے ایک سال بعد ۱۸۵۰ء میں اردو ترکی ایڈیشن بھی شائع ہو گیا۔

حضرت مولانا رحمت اللہ کیرانوی اور دیگر علماء نے "میزان الحق" پڑھنے والوں کو متنبہ کیا کہ اس کتاب میں بعض مقامات پر نقل اصل کے مطابق نہیں ہے۔ جو شخص اس ترسیم و اضافہ سے واقف نہیں وہ یہ سمجھے گا کہ تردید اور نقل کرنے والوں نے عبارت کے نقل کرنے میں غلطی کی ہے۔ حالانکہ یہ بات نہیں ہے بلکہ تردید کرنے والوں نے جو عبارتیں نقل کی ہیں وہ صحیح اور درست ہیں۔ البتہ میزان الحق کے مصنف نے ان عبارتوں کو نئے ایڈیشن میں یکسر تبدیل کر دیا ہے جن کے جوابات علماء نے دے دیئے تھے۔ جب پادری فنڈز کو اپنے دلائل کے بودے پن کا احساس ہوا تو اس نے ان عبارتوں کو اس طرح حذف کیا تا کہ یہ پتہ نہ چل سکے کہ کون سی عبارت کس ایڈیشن میں تھی۔ نئے ایڈیشن میں پرنٹ لائن اور سن طباعت بھی نہیں۔

پادری فنڈز کے جواب میں جنتی بھی کتابیں اس وقت تک لکھی گئی تھیں ان میں سے کسی میں بھی اس کے اعتراضات خصوصاً میزان الحق کا مدلل اور شافی جواب موجود نہیں تھا بالآخر ۱۸۵۳ء میں پادری فنڈز اور حضرت مولانا کیرانوی کے درمیان آگرہ میں مناظرہ ہوا جس میں فنڈز لا جواب ہو کر منظرہ کے آخری دنوں میں گھر بیٹھ رہا۔ جو کہ اس کی شکست کا ایک واضح اعتراف تھا۔

ڈاکٹر سنگھ نے پادری فنڈز کی "میزان الحق" کو منفع کر کے چوتھی مرتبہ اسے طبع کیا۔ اس نے اس کے مقدم کو مؤخر اور مؤخر کو مقدم کر دیا۔ اسکے مضامین میں کافی رد و بدل کیا۔ اس میں بہت سا تنگ و اضافہ بھی کیا اور یہ بتانے کی کوشش کی کہ یہ سب کچھ علی انکشافات کی وجہ سے کیا گیا ہے۔ ایک فارسی اس کتاب کے مختلف ایڈیشنوں میں بنیادی اختلافات پاتا ہے۔ ایسا معلوم ہوتا ہے کہ اس کتاب کے نئے ایڈیشن پرانے اور قدیم ایڈیشنوں کے نسخہ ہیں۔ جدید ایڈیشن ویسے بھی حجم و ضخامت میں قدیم ایڈیشنوں سے چھوٹے ہیں۔

ڈاکٹر سنگھ نے میزان الحق کا یہ آخری ایڈیشن منفع اور تمام غلط حوالوں اور باتوں کی جہاز جھٹکار سے صاف کر کے عربی زبان میں مصر سے شائع کیا۔ لیکن اس نے اس میں اس کا سن طباعت نہیں بتایا اور نہ کوئی پرنٹ لائن اس پر لگائی۔ نہ اس پر مولف کا نام لکھا اور نہ ہی ایڈٹ کرنے والا جیسا کہ ان لوگوں کی اکثر کتابوں میں عادت ہوتی ہے۔ اس کتاب کا صرف ایک نسخہ دار الکتب المصریہ میں نمبر ۸۸ لاہوت ۱۹۹۶/۶۲۳ کے تحت موجود ہے۔ یہ نسخہ کئی اہم معلومات سے خالی ہے اور صفحات کے نمبروں میں بھی بہت سی غلطیاں کا ارتکاب کیا گیا ہے۔

۱۹۸۳ء میں سویٹزر لینڈ کے شہر باڈل کے مرکز الشبیہ نے میزان الحق کو کئی زبانوں میں طبع کیا۔ ان میں عزیز بان کا نسخہ تین چھوٹے چھوٹے حصوں میں جن میں مسلسل صفحات لگے ہوئے ہیں۔ نہایت خوبصورت طریقے سے طبع کیا ہے۔ اس عربی ایڈیشن کے بارہ میں بتایا گیا ہے کہ یہ تیسرا ایڈیشن ہے۔ لیکن پرنٹ لائن اس پر بھی

اس ایڈیشن میں سابقہ ایڈیشنوں کے بہت سے مقامات پر اضافہ اور حذف کیا گیا ہے اور بعض فصلیں بھی زیادہ کر دی گئی ہیں۔ اس ایڈیشن کے پہلے حصہ پر جلی خط میں یہ عبارت لکھی ہے۔ "لا تمریف فی التوراة والا انجیل" (انجیل اور تورات میں کوئی تعریف نہیں ہوئی) یہ حصہ ۱۶۳ صفحہ تک ہے۔ دوسرے حصہ کے شروع میں لکھا ہے "کیف تخص ایما الانسان" (اے انسان! تیری نجات کس طرح ہے) یہ حصہ ۲۹۵ صفحات تک ہے اور تیسرے حصہ کے شروع میں لکھا ہوا ہے "کیف تعرف دین الحق" (دین حق کی معرفت ہمیں کیسے ہو سکتی ہے؟) اور یہ حصہ ۳۸۳ صفحات تک جاتا ہے۔

دارالکتب المصریہ اور سویٹزر لینڈ کے اس مطبوعہ نسخہ میں اس قدر فرق ہے کہ دونوں نسخوں کو پڑھ کر معلوم ہوتا ہے کہ یہ دو مصنفین کی دو مختلف کتابیں ہیں۔ اور ان دونوں ایڈیشنوں کے مابین بعد المشرقین ہے۔ دارالکتب المصریہ، قاہرہ میں میران الحق کا جو نسخہ موجود ہے اس کے جائزے سے معلوم ہوتا ہے کہ مقدمہ میں تین فصلیں ہیں اور پوری کتاب تین ابواب اور پندرہ فصول پر مشتمل ہے۔ چند مرکزی عنوانات اس طرح ہیں: انسان کی روحانی ضروریات اور قلبی شوق کی تسکین دینوی لذتوں سے ممکن نہیں۔ عقل انسانی سے خدا کی معرفت حاصل نہیں ہو سکتی۔ عہد قدیم اور عہد جدید کی کتابیں نہ تو نسخہ ہیں اور نہ ہی ان میں تعریف ہوئی ہے۔ قرآن حکیم تورات اور انجیل کے منزل میں اللہ ہونے کی تصدیق کرتا ہے۔ تورات و انجیل میں کبھی نسخہ نہیں ہوا۔ مسیح نے نجات کا راستہ کیسے تلاش کیا۔ تورات اور انجیل کے کلام اللہ ہونے کے دلائل۔ دنیا میں مسیحی تعلیمات کیسے پھیلیں۔ کیا مسلمانوں کا یہ دعویٰ صحیح ہے کہ محمد (رسول اللہ صلی اللہ علیہ وسلم) کی رسالت کی پیش گوئی تورات و انجیل میں کی گئی تھی؟ قرآن کے معانی و احکام اور خبریں۔ محمد ﷺ کے اوصاف اور ان کے اعمال۔ اسلام کیسے پھیلا۔ وغیرہ وغیرہ۔



تحریک آزادی کے نامور رہنما اور صاحب طرز ادیب مفکر اخراج چودھری افضل حق کی ثورنشت سوانح

میرا افسانہ

قیمت
۱۱/۱۰ روپے

رعائتی قیمت ۹/۱۰ روپے
ڈاک خرچ ۱/۱۰ روپے

چالیس برس بعد دوبارہ شائع ہو گئی ہے

● میرا افسانہ ● ایک عہد اور ایک زمانے کی سوانح ● آزادی کے مجاہدوں کا تذکرہ
کمپیوٹر کتابت، اعلیٰ طباعت، خوبصورت جلد صفحات ۲۰۸ قیمت ۱۱۰ روپے